



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 14
Vol. XIV

തിരുവനന്തപുരം,
ശനി
Thiruvananthapuram,
Saturday

2025 നവംബർ 01
01st November 2025
1201 തുലാം 15
15th Thulam 1201
1947 കാർത്തികം 10
10th Karthika 1947

നമ്പർ
No. 3864

കേരള സർക്കാർ

തദ്ദേശ സ്വയംഭരണ (ആർ.ഡി) വകുപ്പ്

വിജ്ഞാപനം

സ.ഉ. (അച്ചടി) നമ്പർ 56/2025/തസ്വഭവ.
എസ്. ആർ. ഒ. നമ്പർ 1259/2025

തിരുവനന്തപുരം, 2025 ഒക്ടോബർ, 31
1201 തുലാം, 14
1947 കാർത്തികം, 9.

1994-ലെ കേരള പഞ്ചായത്ത് രാജ് ആക്ടിലെ (1994-ലെ 13-ാം ആക്ട്) 162, 162 എ എന്നീ വകുപ്പുകൾ 254-ാം വകുപ്പിനോട് കൂട്ടി വായിച്ചു പ്രകാരം നൽകപ്പെട്ട അധികാരങ്ങൾ വിനിയോഗിച്ച്, കേരള സർക്കാർ, 2000 സെപ്റ്റംബർ 29-ാം തീയതിയിലെ ജി. ഒ. (പി)നമ്പർ 276/2000/തസ്വഭവ. എന്ന



വിജ്ഞാപനപ്രകാരം പുറപ്പെടുവിച്ചതും 2000 സെപ്റ്റംബർ 30-ാം തീയതിയിലെ 1767-ാം നമ്പർ കേരള അസാധാരണ ഗസറ്റിൽ എസ്.ആർ.ഒ. 895/2000 നമ്പരായി പ്രസിദ്ധീകരിച്ചതുമായ, 2000-ലെ കേരള പഞ്ചായത്ത് രാജ് (സ്റ്റാൻറിംഗ് കമ്മിറ്റി) ചട്ടങ്ങൾ ഭേദഗതി ചെയ്ത് താഴെപ്പറയുന്ന ചട്ടങ്ങൾ ഉണ്ടാക്കുന്നു, അതായത്:-

ചട്ടങ്ങൾ

1. ചുരുക്കപ്പേരും പ്രാരംഭവും.-(1) ഈ ചട്ടങ്ങൾക്ക് 2025-ലെ കേരള പഞ്ചായത്ത് രാജ് (സ്റ്റാൻറിംഗ് കമ്മിറ്റി) ഭേദഗതി ചട്ടങ്ങൾ എന്ന് പേര് പറയാം.

(2) ഇവ ഉടൻ പ്രാബല്യത്തിൽ വരുന്നതാണ്.

2. ചട്ടങ്ങൾക്കുള്ള ഭേദഗതി.-2000-ലെ കേരള പഞ്ചായത്ത് രാജ് (സ്റ്റാൻറിംഗ് കമ്മിറ്റി) ചട്ടങ്ങളുടെ അനുബന്ധത്തിൽ,-

(1) പട്ടിക I-നു പകരം, താഴെപ്പറയുന്ന പട്ടിക ചേർക്കേണ്ടതാണ്, അതായത്:-

"പട്ടിക I

(ചട്ടം 3 കാണുക)

ഗ്രാമപഞ്ചായത്തിലെ/ബ്ലോക്ക് പഞ്ചായത്തിലെ ആകെ സ്ഥാനങ്ങളുടെ എണ്ണം	ചെയർമാൻ ഉൾപ്പെടെ സ്റ്റാൻറിംഗ് കമ്മിറ്റിയിലെ അംഗങ്ങളുടെ എണ്ണം			
	ധനകാര്യ സ്റ്റാൻറിംഗ് കമ്മിറ്റി	വികസന സ്റ്റാൻറിംഗ് കമ്മിറ്റി	ക്ഷേമകാര്യ സ്റ്റാൻറിംഗ് കമ്മിറ്റി	ആരോഗ്യവും വിദ്യാഭ്യാസവും സ്റ്റാൻറിംഗ് കമ്മിറ്റി
(1)	(2)	(3)	(4)	(5)
14	4	3	3	3
15	4	4	3	3
16	4	4	4	3
17	4	4	4	4
18	5	4	4	4
19	5	5	4	4



20	5	5	5	4
21	5	5	5	5
22	6	5	5	5
23	6	6	5	5
24	6	6	6	5".

(2) പട്ടിക II-നു പകരം, താഴെപ്പറയുന്ന പട്ടിക ചേർക്കേണ്ടതാണ്, അതായത്:-

"പട്ടിക II

(ചട്ടം 3 കാണുക)

ജില്ലാ പഞ്ചായത്തി ലെ ആകെ സ്ഥാനങ്ങളുടെ എണ്ണം	ചെയർമാൻ ഉൾപ്പെടെ സ്റ്റാന്റിംഗ് കമ്മിറ്റിയിലെ അംഗങ്ങളുടെ എണ്ണം				
	ധനകാര്യ സ്റ്റാന്റിംഗ് കമ്മിറ്റി	വികസന സ്റ്റാന്റിംഗ് കമ്മിറ്റി	പൊതുമരാമ ത്ത് സ്റ്റാന്റിംഗ് കമ്മിറ്റി	ആരോഗ്യവും വിദ്യാഭ്യാസവും സ്റ്റാന്റിംഗ് കമ്മിറ്റി	ക്ഷേമകാര്യ സ്റ്റാന്റിംഗ് കമ്മിറ്റി
(1)	(2)	(3)	(4)	(5)	(6)
17	4	3	3	3	3
18	4	4	3	3	3
19	4	4	4	3	3
20	4	4	4	4	3
21	4	4	4	4	4
22	5	4	4	4	4
23	5	5	4	4	4
24	5	5	5	4	4
25	5	5	5	5	4
26	5	5	5	5	5
27	6	5	5	5	5
28	6	6	5	5	5
29	6	6	6	5	5
30	6	6	6	6	5



31	6	6	6	6	6
32	7	6	6	6	6
33	7	7	6	6	6".

ഗവർണ്ണറുടെ ഉത്തരവിൻ പ്രകാരം,

അനുപമ ടി. വി.,

ഗവൺമെന്റ് സ്പെഷ്യൽ സെക്രട്ടറി.

വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ അതിന്റെ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

1994-ലെ കേരള പഞ്ചായത്ത് രാജ് ആക്ട് (1994-ലെ 13) 6-ാം വകുപ്പിന്റെ (3)-ാം ഉപവകുപ്പ് പ്രകാരം ഭേദഗതി ചെയ്തിട്ടുള്ളതും അതിൻപ്രകാരം നേരിട്ടുള്ള തിരഞ്ഞെടുപ്പിലൂടെ നികത്തേണ്ടതായ ഒരു ഗ്രാമപഞ്ചായത്തിന്റെയും ഒരു ബ്ലോക്ക് പഞ്ചായത്തിന്റെയും ഒരു ജില്ലാ പഞ്ചായത്തിന്റെയും ആകെ സ്ഥാനങ്ങളുടെ എണ്ണം, ബന്ധപ്പെട്ട പഞ്ചായത്തിന്റെ ഭൂപ്രദേശത്തെ ജനസംഖ്യ പരിഗണിച്ചു കൊണ്ട് ഗ്രാമ, ബ്ലോക്ക് പഞ്ചായത്തുകളിൽ പതിനാലിൽ കുറയാനോ ഇരുപത്തിനാലിൽ കവിയാനോ പാടില്ലായെന്നും ജില്ലാപഞ്ചായത്തിൽ പതിനേഴിൽ കുറയാനോ മുപ്പത്തിമൂന്നിൽ കവിയാനോ പാടില്ലായെന്നും വ്യവസ്ഥ ചെയ്തിട്ടുള്ളതാണ്. മേൽപ്പറഞ്ഞ ഭേദഗതിയുടെ അടിസ്ഥാനത്തിൽ, 1994-ലെ കേരള പഞ്ചായത്ത് രാജ് (അംഗസംഖ്യ നിശ്ചയിക്കൽ) ചട്ടങ്ങളിലും ഭേദഗതി വരുത്തിയിട്ടുള്ളതും അതിൻ പ്രകാരം ഒരു ഗ്രാമ പഞ്ചായത്തിന്റെ കാര്യത്തിൽ, പതിനയ്യായിരത്തിൽ കവിയാത്ത ജനസംഖ്യയുള്ള പഞ്ചായത്ത് ഭൂപ്രദേശത്തേയ്ക്ക് പതിനാല് അംഗങ്ങളും, പതിനയ്യായിരത്തിൽ കവിയുന്ന ജനസംഖ്യയുള്ള പഞ്ചായത്ത് ഭൂപ്രദേശത്തേയ്ക്ക് പരമാവധി ഇരുപത്തിനാല് അംഗങ്ങൾ എന്നതിനു വിധേയമായി, ആദ്യത്തെ പതിനയ്യായിരം ജനസംഖ്യയ്ക്ക് പതിനാല് അംഗങ്ങളും, പതിനയ്യായിരത്തിൽ കവിയുന്ന ഓരോ രണ്ടായിരത്തി അഞ്ഞൂറ് ജനസംഖ്യയ്ക്കും ഓരോ അധിക അംഗം വീതവും, ഒരു ബ്ലോക്ക് പഞ്ചായത്തിന്റെ കാര്യത്തിൽ, ഒരു ലക്ഷത്തി അൻപതിനായിരത്തിൽ കവിയാത്ത ജനസംഖ്യയുള്ള പഞ്ചായത്ത് ഭൂപ്രദേശത്തേയ്ക്ക് പതിനാല് അംഗങ്ങളും, ഒരു ലക്ഷത്തി



അൻപതിനായിരത്തിൽ കവിയുന്ന ജനസംഖ്യയുള്ള പഞ്ചായത്ത് ഭൂപ്രദേശത്തേക്ക് പരമാവധി ഇരുപത്തിനാല് അംഗങ്ങൾ എന്നതിനു വിധേയമായി ആദ്യത്തെ ഒരു ലക്ഷത്തി അമ്പതിനായിരം ജനസംഖ്യക്ക് പതിനാല് അംഗങ്ങളും ഒരു ലക്ഷത്തി അമ്പതിനായിരത്തിൽ കവിയുന്ന ഓരോ ഇരുപത്തയ്യായിരം ജനസംഖ്യയ്ക്കും ഓരോ അധിക അംഗം വീതവും, ഒരു ജില്ലാപഞ്ചായത്തിന്റെ കാര്യത്തിൽ, പത്ത് ലക്ഷത്തിൽ കവിയാത്ത ജനസംഖ്യയുള്ള പഞ്ചായത്ത് ഭൂപ്രദേശത്തേക്ക് പതിനേഴ് അംഗങ്ങളും പത്ത് ലക്ഷത്തിൽ കവിയുന്ന ജനസംഖ്യയുള്ള പഞ്ചായത്ത് ഭൂപ്രദേശത്തേക്ക് പരമാവധി മുപ്പത്തിമൂന്ന് അംഗങ്ങൾ എന്നതിനു വിധേയമായി, ആദ്യത്തെ പത്തുലക്ഷം ജനസംഖ്യക്ക് പതിനേഴ് അംഗങ്ങളും, പത്ത് ലക്ഷത്തിൽ കവിയുന്ന ഓരോ ഒരു ലക്ഷം ജനസംഖ്യയ്ക്കും ഓരോ അധിക അംഗം വീതവും അടങ്ങിയിരിക്കേണ്ടതാണെന്ന് വ്യവസ്ഥ ചെയ്തിട്ടുള്ളതാണ്. സംസ്ഥാനത്തെ ഓരോ പഞ്ചായത്തിലും നേരിട്ടുള്ള തിരഞ്ഞെടുപ്പിലൂടെ നികത്തേണ്ടതായ ആകെ സ്ഥാനങ്ങളുടെ എണ്ണം നിശ്ചയിച്ചുകൊണ്ട് 2024 സെപ്റ്റംബർ 6-ാം തീയതിയിലെ LSGD/പി.ഡി/24269/2024-EER1 നമ്പർ ഉത്തരവ് പുറപ്പെടുവിച്ചിട്ടുള്ളതും ആയത് 2024 സെപ്റ്റംബർ 7-ാം തീയതിയിലെ 2888-ാം നമ്പർ അസാധാരണ ഗസറ്റിൽ പ്രസിദ്ധീകരിച്ചിട്ടുള്ളതുമാണ്. പ്രസ്തുത വിജ്ഞാപന പ്രകാരം ഓരോ പഞ്ചായത്തിലും നേരിട്ടുള്ള തിരഞ്ഞെടുപ്പിലൂടെ നികത്തേണ്ടതായ ആകെ സ്ഥാനങ്ങളുടെ എണ്ണത്തിൽ വർദ്ധനവ് വന്നിട്ടുള്ളതു മൂലം പ്രസ്തുത പഞ്ചായത്തിൽ രൂപീകരിക്കേണ്ട വിവിധ സ്റ്റാൻഡിംഗ് കമ്മിറ്റികളിലെ അംഗങ്ങളുടെ എണ്ണത്തിലും വ്യത്യാസം വരുത്തേണ്ടതുണ്ട്. 1994-ലെ കേരള പഞ്ചായത്ത് രാജ് ആക്റ്റിലെ (1994-ലെ 13) 162-ാം വകുപ്പ് (2)-ാം ഉപവകുപ്പ് പ്രകാരം ഓരോ സ്റ്റാൻഡിംഗ് കമ്മിറ്റിയിലും അതിന്റെ ചെയർമാൻ ഉൾപ്പെടെയുള്ള അംഗസംഖ്യ നിർണ്ണയിക്കപ്പെട്ട പ്രകാരം ആയിരിക്കേണ്ടതും ഓരോ സ്റ്റാൻഡിംഗ് കമ്മിറ്റിയിലും (4)-ാം ഉപവകുപ്പ് പ്രകാരം തിരഞ്ഞെടുക്കപ്പെടേണ്ട അംഗങ്ങളിൽ ഒരാളുടെ സ്ഥാനം സ്ത്രീകൾക്കായി സംവരണം ചെയ്യപ്പെടേണ്ടതും, പ്രസിഡന്റും വൈസ് പ്രസിഡന്റും ഒഴികെ പഞ്ചായത്തിലെ തിരഞ്ഞെടുക്കപ്പെട്ട മറ്റെല്ലാ അംഗങ്ങളും ഏതെങ്കിലും സ്റ്റാൻഡിംഗ് കമ്മിറ്റിയിൽ അംഗമായി തിരഞ്ഞെടുക്കപ്പെടേണ്ടതുമാണ്. ആയതിനാൽ 2000-ലെ കേരള പഞ്ചായത്ത് രാജ് (സ്റ്റാൻഡിംഗ് കമ്മിറ്റി) ചട്ടങ്ങൾ ഭേദഗതി ചെയ്ത്, പഞ്ചായത്തിന് 07.09.2024-ലെ വിജ്ഞാപന പ്രകാരം അനുവദിച്ചിട്ടുള്ള ആകെ സ്ഥാനങ്ങളുടെ എണ്ണത്തിന് അനുസൃതമായി പഞ്ചായത്തിൽ രൂപീകരിക്കേണ്ട ഓരോ സ്റ്റാൻഡിംഗ് കമ്മിറ്റികളിലെയും അംഗങ്ങളുടെ എണ്ണം പട്ടികയിൽ കാണിച്ചിട്ടുള്ള പ്രകാരം പുതുക്കി നിശ്ചയിക്കാൻ സർക്കാർ തീരുമാനിച്ചു.

മേൽപ്പറഞ്ഞ ലക്ഷ്യങ്ങൾ നിറവേറ്റാൻ ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

